

മധുരമായ കുട്ടികളെ - അവിനാശി ജ്ഞാന രത്നം നിങ്ങളെ രാജാവാക്കുന്നു, ഇത് പരിധിയില്ലാത്ത സ്കൂളാണ്, നിങ്ങൾക്ക് പഠിക്കണം പഠിപ്പിക്കണം, അവിനാശി ജ്ഞാന രത്നങ്ങളാൽ സഞ്ചി നിറയ്ക്കണം

ചോദ്യം:- ഏത് കുട്ടികളെയാണ് എല്ലാവർക്കും ഇഷ്ടപ്പെടുന്നത്? ഉയർന്ന പദവി നേടുന്നതിന് വേണ്ടി ഏത് പുരുഷാർത്ഥത്തിന്റെ ആവശ്യകതയുണ്ട്?

ഉത്തരം:- ഏത് കുട്ടികളാണോ തന്റെ സഞ്ചി നിറച്ച് വളരെ പേർക്ക് ദാനം ചെയ്യുന്നത് അവർ എല്ലാവർക്കും പ്രിയപ്പെട്ടവരാകുന്നു. ഉയർന്ന പദവിക്ക് വേണ്ടി വളരെ പേരുടെ ആശീർവാദം വേണം. ഇതിൽ ധനത്തിന്റെ കാര്യമില്ല എന്നാൽ ജ്ഞാന ധനത്തിലൂടെ അനേകരുടെ മംഗളം ചെയ്തുകൊണ്ടിരിക്കും. സന്തുഷ്ടരും യോഗികളുമായ കുട്ടികൾ തന്നെയാണ് ബാബയുടെ പേര് പ്രസിദ്ധമാക്കുന്നത്.

ഓം ശാന്തി. ആത്മീയ അച്ഛനിരുന്ന് ആത്മീയ കുട്ടികൾക്ക് മനസ്സിലാക്കിത്തരികയാണ്. കുട്ടികൾക്കറിയാം നമുക്കിപ്പോൾ തിരിച്ച് പോകണം, മുമ്പ് തീർത്തും അറിയുമായിരുന്നില്ല. ബാബ കുട്ടികൾക്ക് മനസ്സിലാക്കിത്തരികയാണ്, ബാബ മനസ്സിലാക്കിത്തരുന്നതും ഇപ്പോൾ ഡ്രാമയനുസരിച്ച് കൃത്യമായി കാണാൻ കഴിയുന്നു. മറ്റാർക്കും മനസ്സിലാക്കിത്തരാൻ സാധിക്കില്ല. ഇപ്പോൾ നമുക്ക് തിരിച്ച് പോകണം. അപവിത്രമായ ആർക്കും തിരിച്ച് പോകാൻ സാധിക്കില്ല. ഈ ജ്ഞാനവും ഇപ്പോൾ മാത്രമാണ് ലഭിക്കുന്നത് അതും ഒരു ബാബ മാത്രമാണ് നൽകുന്നത്. ഏറ്റവും ആദ്യം ഇത് ഓർമ്മിക്കണം അതായത് നമുക്ക് തിരിച്ച് പോകണം. ബാബയെ വിളിച്ചു എന്നാൽ ഒന്നും അറിയുമായിരുന്നില്ല. പെട്ടെന്ന് എപ്പോൾ സമയമായോ അപ്പോൾ ബാബ വന്നു. ഇപ്പോൾ പുതിയ-പുതിയ കാര്യങ്ങൾ മനസ്സിലാക്കിത്തന്നുകൊണ്ടിരിക്കുന്നു. കുട്ടികൾക്കറിയാം ഇപ്പോൾ നമുക്ക് തിരിച്ച് പോകണം, അതുകൊണ്ടിപ്പോൾ പതിതത്തിൽ നിന്ന് പാവനമാകണം. അല്ല എങ്കിൽ ശിക്ഷ അനുഭവിക്കേണ്ടി വരും പദവിയും ഭ്രഷ്ടാമാകും. ഇത്രയും വ്യത്യാസമുണ്ട് ഏതുപോലെയാണോ ഇവിടെ രാജാവും യാചകനുമായാകുന്നത്. അതുപോലെ അവിടെയും രാജാവും യാചകനുമായാകുന്നു. മുഴുവൻ ആധാരവും പുരുഷാർത്ഥത്തിലാണ്. ഇപ്പോൾ ബാബ പറയുകയാണ് നിങ്ങൾ സ്വയം തന്നെ പതിതമായിരുന്നു അപ്പോഴാണ് വിളിക്കുന്നത്. ഇതും ഇപ്പോൾ നിങ്ങൾക്ക് മനസ്സിലാക്കിത്തരികയാണ്. അജ്ഞാനകാലത്തിൽ ഇത് ബുദ്ധിയിൽ ഉണ്ടായിരിക്കില്ല. ബാബ പറയുന്നു ആത്മാവ് ഏതൊന്നാണോ തമോപ്രധാനമായത് അതിന് സതോപ്രധാനമാകണം. ഇപ്പോൾ സതോപ്രധാനമായി എങ്ങനെ മാറും - ഇതും ഏണിപ്പടിയിൽ മനസ്സിലാക്കിത്തന്നിട്ടുണ്ട്. ഇതിനോടൊപ്പം ദൈവിക ഗുണവും ധാരണ ചെയ്യണം. ഇതാണ് പരിധിയില്ലാത്ത സ്കൂൾ. സ്കൂളിൽ രജിസ്റ്റർ വെയ്ക്കാറുണ്ട് നല്ലത്, അതിലും നല്ലത്, വളരെ നല്ലത്. ആരാണോ സേവനയുക്തരായ കുട്ടികൾ അവർ വളരെ മധുരമായിരിക്കും. അവരുടെ രജിസ്റ്ററും വളരെ നല്ലതായിരിക്കും. അഥവാ രജിസ്റ്റർ നല്ലതല്ലെങ്കിൽ അവർ ഉയരില്ല. മുഴുവൻ ആധാരവും പഠിപ്പിലും, യോഗത്തിലും ദൈവിക ഗുണങ്ങളിലുമാണ്. കുട്ടികൾക്കറിയാം പരിധിയില്ലാത്ത അച്ഛൻ നമ്മളെ പഠിപ്പിക്കുകയാണ്. ആദ്യം നമ്മൾ ശുദ്ധ വർണ്ണത്തിലേതായിരുന്നു, ഇപ്പോൾ ബ്രാഹ്മണ വർണ്ണത്തിലേതാണ്. പ്രജാപിതാ ബ്രഹ്മാവിന്റെ കുട്ടികൾ നമ്മൾ ബ്രാഹ്മണരാണ്, ഇതാണെങ്കിൽ വളരെ പേർ മറന്ന് പോകുന്നു. എപ്പോഴാണോ നിങ്ങൾ ബാബയെ ഓർമ്മിക്കുന്നത് അപ്പോൾ ബ്രഹ്മാവിനെയും ഓർമ്മിക്കേണ്ടതായുണ്ട്. നമ്മൾ ബ്രാഹ്മണ കുലത്തിലേതാണ്- ഇതും ലഹരി ഉയർത്തും. മറക്കുകയാണെങ്കിൽ ഈ ലഹരിയും ഉണ്ടായിരിക്കില്ല അതായത് നമ്മൾ ബ്രാഹ്മണ കുലത്തിലേതാണ് പിന്നീട് ദേവതാ കുലത്തിലേതാകും. ബ്രാഹ്മണ കുലം ആരാണുണ്ടാക്കിയത്? ബ്രഹ്മാവിലൂടെ ഞാൻ നിങ്ങളെ ബ്രാഹ്മണ കുലത്തിലേക്ക് കൊണ്ടുവരുന്നു. ബ്രാഹ്മണരുടേത് വംശമല്ല. ചെറിയൊരു കുലമാണ്. സ്വയത്തെ ഇപ്പോൾ ബ്രാഹ്മണനെന്ന് മനസ്സിലാക്കുകയാണെങ്കിൽ ദേവതയും ആകും. തന്റെ ജോലിയിൽ മുഴുകുന്നതിലൂടെ എല്ലാം മറന്ന് പോകുന്നു. ബ്രാഹ്മണത്വം പോലും മറന്ന് പോകുന്നു. ജോലിയിൽ നിന്ന് ചിന്താമുക്തരായി പിന്നീട് പുരുഷാർത്ഥം ചെയ്യണം. ചിലർക്ക് ജോലിയിൽ വളരെ ശ്രദ്ധ നൽകേണ്ടതായി വരുന്നു. ജോലി പൂർത്തിയായിക്കഴിഞ്ഞാൽ പിന്നെ തന്റെ കാര്യം ഓർമ്മയിലിരിക്കും. നിങ്ങളുടെ കയ്യിലുള്ള ബാഡ്ജ് വളരെ നല്ലതാണ്, ഇതിൽ ലക്ഷ്മീ-നാരായണന്റെ ചിത്രവുമുണ്ട്, ത്രിമൂർത്തികളുമുണ്ട്. ബാബ നമ്മളെ ഇതുപോലാക്കുന്നു! മതി, ഇതാണ് മൻമനാഭവ. ചിലർക്ക് ഈ ശീലം ഉണ്ടാകുന്നു, ചിലർക്ക് ഉണ്ടാകുന്നില്ല. ഭക്തി ഇപ്പോൾ പൂർത്തിയായി. ഇപ്പോൾ ബാബയെ ഓർമ്മിക്കണം. ഇപ്പോൾ പരിധിയില്ലാത്ത അച്ഛൻ നിങ്ങൾക്ക് പരിധിയില്ലാത്ത സമ്പത്ത് നൽകുന്നു, അതുകൊണ്ട് സന്തോഷമുണ്ടാകുന്നു. ചിലർക്ക് നല്ല ലഹരിയുണ്ട്, ചിലർക്ക് വളരെ കുറവാണ്. യഥാർത്ഥ

ത്തിൽ വളരെ സഹജമാണ്.

ഗീതയുടെ ആദിയിലും അന്ത്യത്തിലും മൺമനാഭവ എന്ന അക്ഷരമുണ്ട്. ഇത് അതേ ഗീതാ എപ്പിസോഡാണെന്ന്. കേവലം കൃഷ്ണന്റെ പേര് എഴുതിവെച്ചു. ഭക്തി മാർഗ്ഗത്തിൽ എന്തെല്ലാം ദൃഷ്ടാന്തം മുതലായവയാണോ ഉള്ളത് അതെല്ലാം ഈ സമയത്തേതാണ്. ഭക്തി മാർഗ്ഗത്തിൽ ആരും ഇങ്ങനെ പറയില്ല അതായത് ദേഹത്തിന്റെ ബോധം ഉപേക്ഷിക്കൂ, സ്വയത്തെ ആത്മാവാണെന്ന് മനസ്സിലാക്കൂ. ഇവിടെ നിങ്ങൾക്ക് ഈ ശിക്ഷണം ബാബ വരുമ്പോൾ തന്നെ നൽകുന്നു. ഈ നിശ്ചയമുണ്ട് - ദേവീ-ദേവതാ ധർമ്മത്തിന്റെ സ്ഥാപന നമ്മളിലൂടെ നടന്നുകൊണ്ടിരിക്കുകയാണ്. രാജധാനിയും സ്ഥാപിച്ചുകൊണ്ടിരിക്കുകയാണ്. ഇതിൽ യുദ്ധം മുതലായവയുടെ ഒരു കാര്യവുമില്ല. ബാബ ഇപ്പോൾ നിങ്ങളെ പവിത്രത പഠിപ്പിച്ചുകൊണ്ടിരിക്കുകയാണ്, അത് അരകല്പം നിലനിൽക്കും. അവിടെ രാവണ രാജ്യം തന്നെയില്ല. വികാരങ്ങളുടെ മേൽ നിങ്ങളിപ്പോൾ വിജയം നേടിക്കൊണ്ടിരിക്കുകയാണ്. ഇത് നിങ്ങൾക്കറിയാം- നമ്മൾ കല്പം മുൻപും ഇതുപോലെ രാജധാനി സ്ഥാപിച്ചിട്ടുണ്ടായിരുന്നു, ഇപ്പോൾ സ്ഥാപിച്ചുകൊണ്ടിരിക്കുകയാണ്. നമുക്കായി ഈ പഴയ ലോകം ഇപ്പോൾ ഇല്ലാതാകാൻ പോകുന്നു. നാടകത്തിന്റെ ചക്രം കറങ്ങിക്കൊണ്ടിരിക്കുന്നു. അവിടെ സ്വർണ്ണം തന്നെ സ്വർണ്ണമായിരിക്കും. എന്താണോ ഉണ്ടായിരുന്നത് അത് വീണ്ടും ഉണ്ടാകും. ഇതിൽ സംശയിക്കേണ്ട കാര്യമില്ല. മായ വേഷപ്പകർച്ചയുടെ കളി കാണിക്കുന്നു. സാക്ഷാത്ക്കാരത്തിൽ സ്വർണ്ണത്തിന്റെ കട്ടകൾ കണ്ടു. നിങ്ങളും വൈകുണ്ഠത്തിൽ സ്വർണ്ണത്തിന്റെ കൊട്ടാരം കാണുന്നു. അവിടുത്തെ സാധനങ്ങൾ നിങ്ങൾക്ക് ഇവിടേക്ക് കൊണ്ടുവരാൻ സാധിക്കില്ല. ഇതാണ് സാക്ഷാത്ക്കാരം. ഭക്തിയിൽ നിങ്ങൾ ഈ കാര്യങ്ങളെ അറിഞ്ഞിരുന്നില്ല. ഇപ്പോൾ ബാബ പറയുന്നു- ഞാൻ വന്നിരിക്കുന്നു നിങ്ങളെ കൊണ്ടുപോകുന്നതിന്. നിങ്ങളെക്കൂടാതെ അസ്വസ്ഥനാകുന്നു. എപ്പോഴാണോ സമയം വരുന്നത് അപ്പോൾ ഞാൻ അസ്വസ്ഥനാകുന്നു- മതി പോകുകയാണ്, കുട്ടികൾ ദുഃഖിയാണ്, വിളിക്കുന്നുണ്ട്. ദയ തോന്നുന്നു- മതി, ഇനി പോകാം. എപ്പോഴാണോ ഡ്രാമയിൽ സമയമാകുന്നത് അപ്പോൾ ചിന്തയുണ്ടാകുന്നു- മതി പോകാം. വിഷ്ണു അവതരിക്കുന്നത് നാടകമായി കാണിക്കുന്നുണ്ട്. എന്നാൽ വിഷ്ണു അവതരണം അത് ഉണ്ടാകുന്നതേയില്ല. ദിനം-പ്രതിദിനം മനുഷ്യരുടെ ബുദ്ധി ഇല്ലാതായിക്കൊണ്ടിരിക്കുന്നു. ഒന്നും മനസ്സിലാക്കുന്നില്ല. ആത്മാവ് പതിതമായിരിക്കുന്നു. ഇപ്പോൾ ബാബ പറയുന്നു- കുട്ടികളേ, പാവനമാകൂ എങ്കിൽ രാമ രാജ്യമാകും. രാമ രാജ്യത്തെ അറിയുന്നില്ല. ഏത് ശിവന്റെ പുജയാണോ ചെയ്യുന്നത് അവരെ രാമനെന്ന് പറയില്ല. ശിവബാബയെന്ന് പറയുന്നതാണ് ശോഭ. ഭക്തിയിൽ ഒരു രസവുമില്ല. നിങ്ങൾക്കിപ്പോൾ രസം തോന്നുന്നുണ്ട്. ബാബ സ്വയം പറയുന്നു- മധുരമായ കുട്ടികളെ, ഞാൻ നിങ്ങളെ കൊണ്ടുപോകാൻ വന്നിരിക്കുന്നു. പിന്നീട് നിങ്ങളുടെ ആത്മാവ് അവിടെ നിന്ന് സ്വയം തന്നെ സുഖധാമത്തിലേക്ക് പോകും. അവിടെ നിങ്ങളുടെ കൂട്ടുകാരനാകില്ല. തന്റെ അവസ്ഥയനുസരിച്ച് നിങ്ങളുടെ ആത്മാവ് പോയി അടുത്ത ശരീരത്തിൽ, ഗർഭത്തിൽ പ്രവേശിക്കും. കാണിക്കുന്നു സാഗരത്തിൽ ആലിലയിൽ ശ്രീകൃഷ്ണൻ വന്നു. സാഗരത്തിന്റെ കാര്യം തന്നെയില്ല. ഗർഭത്തിൽ വളരെ വിശ്രമത്തോടെ ഇരിക്കുന്നു. ബാബ പറയുന്നു- ഞാൻ ഗർഭത്തിലേക്ക് വരുന്നില്ല. ഞാൻ പ്രവേശിക്കുകയാണ് ചെയ്യുന്നത്. ഞാൻ കുട്ടിയാകുന്നില്ല. എനിക്ക് പകരം കൃഷ്ണനെ കുട്ടിയെന്ന് മനസ്സിലാക്കി മനസ്സ് സന്തോഷിക്കുന്നു. കരുതുന്നു കൃഷ്ണനാണ് ജ്ഞാനം തന്നത് അതുകൊണ്ടാണ് കൃഷ്ണനെ വളരെ സ്നേഹിക്കുന്നത്. ഞാൻ എല്ലാവരെയും കൂടെക്കൊണ്ടുപോകുന്നു. പിന്നീട് നിങ്ങളെ അയക്കുന്നു. ശേഷം എന്റെ പാർട്ട് അവസാനിക്കുന്നു. അരകല്പം ഒരു പാർട്ടുമില്ല. പിന്നീട് ഭക്തി മാർഗ്ഗത്തിൽ പാർട്ട് ആരംഭിക്കുന്നു. ഇതും ഡ്രാമ ഉണ്ടാക്കിയതാണ്.

ഇപ്പോൾ കുട്ടികൾക്ക് ജ്ഞാനം മനസ്സിലാക്കാനും മനസ്സിലാക്കിക്കൊടുക്കാനും സഹജമാണ്. മറ്റുള്ളവരെ കേൾപ്പിക്കുകയാണെങ്കിൽ സന്തോഷവും ഉണ്ടാകും പദവിയും ഉയർന്നത് നേടും. ഇവിടെ ഇരുന്ന് കേൾക്കുമ്പോൾ നല്ലതായി തോന്നുന്നു. പുറത്ത് പോകുന്നതിലൂടെ മറന്ന് പോകുന്നു. ഏതുപോലെയാണോ ജയിൽ പക്ഷികളുള്ളത്. എന്തെങ്കിലും കുറ്റം ചെയ്ത് ജയിലിലേക്ക് പൊയ്ക്കൊണ്ടേയിരിക്കുന്നു. നിങ്ങൾക്കും ഇങ്ങനെയുള്ള അവസ്ഥ ഉണ്ടാകുന്നു. ഗർഭത്തിൽ പ്രതിജ്ഞ ചെയ്ത് പിന്നീട് അവിടുത്തത് അവിടെത്തന്നെയിരിക്കുന്നു. ഈ കാര്യങ്ങളെല്ലാം ഉണ്ടാക്കിയിട്ടുള്ളത് മനുഷ്യർ ഒരു പാപവും ചെയ്യാതിരിക്കാനാണ്. ആത്മാവ് സംസ്കാരം തന്റെ കൂടെ കൊണ്ടുപോകുന്നു. അതുകൊണ്ടാണ് ചിലർ ചെറുപ്രായത്തിലേ പണ്ഡിതനാകുന്നത്. മനുഷ്യർ മനസ്സിലാക്കുന്നത് ആത്മാവ് നിർലേപമാണെന്നാണ്. എന്നാൽ ആത്മാവ് നിർലേപമല്ല. നല്ലതോ മോശമായതോ ആയ സംസ്കാരം ആത്മാവ് തന്നെയാണ് കൊണ്ടുപോകുന്നത് അപ്പോൾത്തന്നെയാണ് കർമ്മങ്ങളുടെ അനുഭവം ഉണ്ടാകുന്നത്. ഇപ്പോൾ നിങ്ങൾ പവിത്ര സംസ്കാരവുമകൊണ്ട് പോകുന്നു. നിങ്ങൾ പഠിച്ചതിന് ശേഷം പദവി നേടുന്നു. ബാബ മുഴുവൻ ആത്മാക്കളെയും തിരിച്ച് കൊണ്ടുപോകുന്നു. ബാക്കി കുറച്ച് പേരാണ് അവശേഷിക്കുന്നത്. അവർ അവസാനം വന്നുകൊണ്ടിരിക്കുന്നു. ആരെല്ലാമാണോ അന്തിമത്തിൽ വരാനുള്ളത് അവരാണ് അവശേഷിക്കുന്നത്.

മാലയല്ലേ. നമ്പർവൈസായാണ് ഉണ്ടാകുന്നത്. ബാക്കിയാകുന്നതാരാണോ അവർ സ്വർഗ്ഗത്തിലും അവ സാനമാണ് വരിക. ബാബ എത്ര നല്ലരീതിയിലാണ് മനസ്സിലാക്കിത്തരുന്നത്, ചിലർക്ക് ധാരണയാകുന്നുണ്ട്, ചിലർക്കില്ല. അവസ്ഥ ഇങ്ങനെയാണെങ്കിൽ പദവിയും ഇങ്ങനെ തന്നെ ലഭിക്കുന്നു. നിങ്ങൾ കൂട്ടികൾക്ക് ദയാഹൃദയവും, മംഗളകാരിയുമാകണം. ഡ്രാമ തന്നെ ഇങ്ങനെയാണ് ഉണ്ടാക്കിയിട്ടുള്ളത്. ആരെയും ദോഷം പറയാൻ സാധിക്കില്ല. കൽപം മുൻപ് എത്ര പഠിച്ചോ അത്രയും തന്നെയായിരിക്കും ഇപ്പോഴും പഠിക്കുക. കൂടുതൽ പഠിക്കുകയേ ഇല്ല, എത്ര തന്നെ പുരുഷാർത്ഥം ചെയ്തിപ്പിച്ചാലും, ഒരു വ്യത്യാസവും ഉണ്ടാകില്ല. മാറ്റമുണ്ടാകുന്നത് അപ്പോഴാണ് എപ്പോഴാണോ ആരെയെങ്കിലും കേൾപ്പിക്കുന്നത്. എന്തിരുന്നാലും നമ്പർവൈസ് തന്നെയാണ്. രാജാവ് എവിടെക്കിടക്കുന്നു, യാചകനെവിടെക്കിടക്കുന്നു! ഈ അവിനാശി ജ്ഞാന രത്നം രാജാവാക്കുന്നു. അഥവാ പുരുഷാർത്ഥം ചെയ്യുന്നില്ലെങ്കിൽ യാചകനാകുന്നു. ഇത് പരിധിയില്ലാത്ത സ്കൂളാണ്. ഇതിൽ ഫസ്റ്റും, സെക്കന്റും, തേഡ്യുമുണ്ട്. ഭക്തിയിൽ പഠിപ്പിന്റെ കാര്യമില്ല. അവിടെയുള്ളത് താഴേയ്ക്ക് ഇറങ്ങുന്നതിന്റെ കാര്യമാണ്. തിളക്കം ഏറെയുണ്ട്. കൈമണി മുഴക്കുന്നു, സ്തുതി ചെയ്യുന്നു, ഇവിടെയാണെങ്കിൽ ശാന്തിയിൽ ഇരിക്കണം. ഭജന മുതലായ ഒന്നും തന്നെയില്ല. നിങ്ങൾ അര കൽപം ഭക്തി ചെയ്തിട്ടുണ്ട്. ഭക്തിക്ക് എത്ര ഷോയാണ്. എല്ലാവർക്കും അവരവരുടേതായ പാർട്ടുണ്ട്. ചിലർ വീഴുന്നു, ചിലർ കയറുന്നു, ചിലരുടെ ഭാഗ്യം നല്ലത്, ചിലരുടേത് കുറവ്. പരിശ്രമം ബാബ ഏകരസമായി ചെയ്തിക്കുന്നു. പഠിപ്പ് ഏകരസമാണെങ്കിൽ ടീച്ചറും ഏകനാണ്. ബാക്കി എല്ലാവരും മാസ്റ്റേഴ്സാണ്. ഏതെങ്കിലും വലിയ വ്യക്തി പറയുകയാണ്-സമയമില്ല, പറയൂ- വീട്ടിൽ വന്ന് പഠിപ്പിക്കട്ടെ? എന്തുകൊണ്ടെന്നാൽ അവർക്ക് അവരുടെ അഹങ്കാരം ഉണ്ടായിരിക്കും. ഒരാൾ കൈ പൊക്കിയാൽ മറ്റുള്ളവരിലും പ്രഭാവം ഉണ്ടാകുന്നു. അഥവാ അദ്ദേഹം ആരോടെങ്കിലും പറയുകയാണ് അതായത് ഈ ജ്ഞാനം നല്ലതാണ്, അപ്പോൾ പറയും ഇവർക്കും ബ്രഹ്മാകുമാരികളുടെ ബാധ പിടിച്ചു, അതുകൊണ്ടാണ് കേവലം നല്ലതെന്ന് പറയുന്നത്. കുട്ടികളിൽ നല്ല യോഗത്തിന്റെ ശക്തി വേണം. ജ്ഞാനമാകുന്ന വാളിൽ യോഗത്തിന്റെ മുർച്ച വേണം. സന്തുഷ്ടരും യോഗിയുമാണെങ്കിൽ പേര് പ്രസിദ്ധമാകും. ഇതിലാണ് നമ്പർവൈസാകുന്നത്. രാജധാനി ഉണ്ടാകണം. ബാബ പറയുന്നു ധാരണ ചെയ്യുക വളരെ സഹജമാണ്. ബാബയെ എത്രത്തോളം ഓർമ്മിക്കുന്നോ അത്രത്തോളം സ്നേഹമുണ്ടായിരിക്കും. ആകർഷണമുണ്ടാകും. സൂചി ശുദ്ധമാണെങ്കിൽ കാന്തത്തിന്റെ വശത്തേക്ക് ആകർഷിക്കുന്നു. കറയുണ്ടെങ്കിൽ ആകർഷിക്കില്ല. ഇതും അങ്ങനെയാണ്. നിങ്ങൾ ശുദ്ധമാകുകയാണെങ്കിൽ ആദ്യ നമ്പറിലേക്ക് പോകുന്നു. ബാബയുടെ ഓർമ്മയിലൂടെ കറ ഇല്ലാതാകും.

മഹിമയുണ്ട്- ഗുരു അങ്ങിൽ സമർപ്പണമാകുന്നു. അതുകൊണ്ടാണ് പറയുന്നത് ഗുരുർ ബ്രഹ്മാ, ഗുരുർ വിഷ്ണു.... അവരെക്കൊണ്ട് നിശ്ചയം ചെയ്തിപ്പിക്കുന്ന ഗുരു മനുഷ്യരാണ്. നിങ്ങൾ ശിവനോടൊപ്പമാണ് നിശ്ചയം ചെയ്തത്, അല്ലാതെ ബ്രഹ്മാവുമായല്ല. അതുകൊണ്ട് ഓർമ്മിക്കേണ്ടതും ശിവനെത്തന്നെയാണ്. ദല്ലാളിന്റെ ചിത്രത്തിന്റെ ആവശ്യകതയില്ല. നിശ്ചയം ഉറച്ച് കഴിഞ്ഞാൽ പിന്നീട് പരസ്പരം ഓർമ്മിച്ചുകൊണ്ടിരിക്കുന്നു അപ്പോൾ ബ്രഹ്മാവിനും കമ്മീഷൻ ലഭിക്കുന്നു. നിശ്ചയത്തിന്റേതും ലഭിക്കുന്നില്ലേ. രണ്ടാമതായി ബ്രഹ്മാവിൽത്തന്നെയാണ് പ്രവേശിക്കുന്നത്, ലോണെടുക്കുന്നു അതുകൊണ്ട് ബ്രഹ്മാവും ആകർഷിക്കുന്നു. അതുകൊണ്ട് കുട്ടികൾക്ക് മനസ്സിലാക്കിത്തരികയാണ് എത്രത്തോളം നിങ്ങൾ വളരെ പേരുടെ മംഗളം ചെയ്യുന്നോ അത്രയും നിങ്ങൾക്ക് പ്രതിഫലം ലഭിക്കും. ഇത് ജ്ഞാനത്തിന്റെ കാര്യങ്ങളാണ്. മറ്റുള്ളവർക്ക് ജ്ഞാനം കൊടുത്തുകൊണ്ടിരിക്കുകയാണെങ്കിൽ ആശീർവ്വാദം ലഭിക്കുന്നു. പൈസയുടെ ആവശ്യമില്ല. മമ്മയുടെ കയ്യിൽ ധനമില്ലായിരുന്നു, എന്നാൽ വളരെ പേരുടെ മംഗളം ചെയ്തു. ഡ്രാമയിൽ ഓരോരുത്തരുടെയും പാർട്ടുണ്ട്. ഏതെങ്കിലും ധനവാൻ ധനം നൽകുന്നു, മ്യൂസിയം തുറക്കുന്നു എങ്കിൽ വളരെ പേരുടെ ആശീർവ്വാദം ലഭിക്കുന്നു. നല്ല ധനവാന്റെ പദവി ലഭിക്കുന്നു. ധനവാന്റെ അടുത്ത് ദാസ-ദാസിമാർ വളരെ ഉണ്ടായിരിക്കും. പ്രജകളിലെ ധനവാന്റെ കയ്യിൽ വളരെ ധനമുണ്ടെങ്കിൽ പിന്നീട് അവരിൽ നിന്ന് ലോണെടുക്കുന്നു. ധനവാനാകുന്നതും നല്ലതാണ്. അതും ദരിദ്രർ തന്നെയാണ് ധനവാനാകുന്നത്. അല്ലാതെ ധനവാൻമാരിൽ എവിടെ ധൈര്യം! ഈ ബ്രഹ്മാവ് പെട്ടെന്ന് തന്നെ എല്ലാം നൽകി. പറയാറുണ്ട് ആരുടെ കൈയ്യാണോ ഇങ്ങനെ നൽകുന്നത്..... ബാബ പ്രവേശിച്ചപ്പോൾ എല്ലാം വിട്ടുകൊടുത്തു. കറാച്ചിയിൽ നിങ്ങൾ എങ്ങനെയായിരുന്നു കഴിഞ്ഞിരുന്നത്. വലിയ-വലിയ കെട്ടിടം, വാഹനങ്ങൾ, ബസ് തുടങ്ങിയ എല്ലാം ഉണ്ടായിരുന്നു. ഇപ്പോൾ ബാബ പറയുന്നു - ആത്മാഭിമാനിയാകൂ. എത്ര ലഹരി ഉയരണം- ഭഗവാൻ നമ്മളെ പഠിപ്പിക്കുന്നു! ബാബ നിങ്ങൾക്ക് അളവറ്റ ഖജനാവുകൾ നൽകുന്നു. നിങ്ങൾ ധാരണ ചെയ്യുന്നില്ല. എടുക്കാനുള്ള ശക്തിയില്ല. ശ്രീമത്തിലൂടെ നടക്കുന്നില്ല. ബാബ പറയുന്നു കുട്ടികളേ തന്റെ സഞ്ചി നിറയ്ക്കൂ. ഭക്തർ ശങ്കരന്റെ അടുത്ത് ചെന്ന് പറയുന്നു- സഞ്ചി നിറച്ചതരു. ബാബ ഇവിടെ വളരെ പേരുടെ സഞ്ചി നിറയ്ക്കുന്നു. പുറത്തേക്കിറങ്ങുന്നതിലൂടെ കാലിയാകുന്നു. ബാബ പറയുന്നു നിങ്ങൾക്ക് വളരെ വലിയ ഖജനാവാൻ നൽകുന്നത്. ജ്ഞാന രത്നങ്ങളാൽ സഞ്ചി നിറ

ച്ച്-നിറച്ച് നൽകുന്നു. എന്നിട്ടും നമ്പർവൈസായാണ് തന്റെ സഞ്ചി നിറയ്ക്കുന്നത്. അത് പിന്നീട് ദാനവും ചെയ്യുന്നു, എല്ലാവരുടെയും പ്രിയപ്പെട്ടവരുമാകുന്നു. ആയില്ലെങ്കിൽ എന്ത് നൽകും? നിങ്ങൾക്ക് 84-ന്റെ ചക്രത്തെ നല്ലരീതിയിൽ മനസ്സിലാക്കുകയും മനസ്സിലാക്കിക്കൊടുക്കുകയും വേണം. ബാക്കി യോഗത്തിന്റെ പരിശ്രമമാണുള്ളത്. ഇപ്പോൾ നിങ്ങൾ യുദ്ധത്തിന്റെ മൈതാനത്തിലാണ്. മായയുടെ മേൽ വിജയിക്കുന്നതിനായി യുദ്ധം ചെയ്യുന്നു. തോൽക്കുകയാണെങ്കിൽ ചന്ദ്രവംശിയിലേക്ക് പോകും. ഇത് അറിവിന്റെ കാര്യമാണ്. കുട്ടികൾക്ക് വളരെ സന്തോഷമുണ്ടായിരിക്കണം- ബാബാ, അങ്ങ് എത്ര സമ്പത്താണ് നൽകുന്നത്. എഴുന്നേൽക്കുമ്പോഴും-ഇരിക്കുമ്പോഴും ഇത് ബുദ്ധിയിൽ ഉണ്ടായിരിക്കണം. അപ്പോൾ ധാരണയുണ്ടാകും. യോഗമാണ് മുഖ്യം. യോഗത്തിലൂടെ തന്നെയാണ് നിങ്ങൾ വിശ്വത്തെ പവിത്രമാക്കുന്നത്. ജ്ഞാനത്തിന്റെ ആധാരത്തിൽ നിങ്ങൾ രാജ്യം ഭരിക്കുന്നു. ഈ പണം മുതലായവയെല്ലാം മണ്ണിൽ ചേരാനുള്ളതാണ്. ബാക്കി ഈ അവിനാശി സമ്പാദ്യം അത് മുഴുവൻ കൂടെ വരും. ആരാണ് വിവേകശാലിയായിട്ടുള്ളത് അവർ പറയും ഞങ്ങൾ ബാബയിൽ നിന്ന് പൂർണ്ണമായിത്തന്നെ സമ്പത്തേടുക്കും. ഭാഗ്യത്തിൽ ഇല്ലെങ്കിൽ നയാ പൈസയുടെ പദവിയായിരിക്കും നേടുക. ശരി!

വളരെക്കാലത്തെ വേർപാടിനുശേഷം തിരിച്ചു കിട്ടിയ മധുരമധുരമായ ഓമന സന്താനങ്ങൾക്ക് മാതാവും പിതാവും ബാപ്തദയുടെ സ്നേഹ സ്മരണകളും പുലർകാല വന്ദനവും. ആത്മീയ പിതാവിന്റെ ആത്മീയ കുട്ടികൾക്ക് നമസ്കാരം.

ധാരണയ്ക്കുള്ള മുഖ്യസാരം -

1) തന്റെ പഠിപ്പിന്റെയും ദൈവിക ഗുണങ്ങളുടെ ധാരണയുടേയും രജിസ്റ്റർ ശരിയായി വെയ്ക്കണം. വളരെ-വളരെ മധുരമാകണം. നമ്മൾ ബ്രഹ്മാമുഖ വംശാവലി ബ്രാഹ്മണരാണ്- ഈ ലഹരിയിൽ കഴിയണം.

2) എല്ലാവരുടെയും സ്നേഹം അഥവാ ആശീർവാദം പ്രാപ്തമാക്കുന്നതിന് വേണ്ടി ജ്ഞാന-രത്നങ്ങളാൽ തന്റെ സഞ്ചി നിറച്ച് ദാനം ചെയ്യണം. വളരെ പേരുടെ മംഗളത്തിന് നിമിത്തമാകണം.

വരദാനം:- സേവനത്തിൽ വിഘ്നങ്ങളെ ഉന്നതിയുടെ ഏണിപ്പടിയാണെന്ന് മനസ്സിലാക്കുന്ന നിർവിഘ്നരായ സത്യമായ സേവാധാരിയായി ഭവിക്കട്ടെ!

സേവനം ബ്രാഹ്മണ ജീവിതത്തെ നിർവിഘ്നമാക്കുന്നതിനുള്ള സാധനമാണ് എന്നാൽ സേവനത്തിൽ തന്നെയാണ് വിഘ്നങ്ങളുടെ പരീക്ഷയും കൂടുതൽ വരുന്നത്. നിർവിഘ്ന സേവാധാരിയെയാണ് സത്യമായ സേവാധാരിയെന്ന് പറയുന്നത്. വിഘ്നം വരിക ഇതും ഡ്രാമയിൽ അടങ്ങിയിട്ടുണ്ട്. വരിക തന്നെ വേണം വന്നുകൊണ്ടും ഇരിക്കും എന്തുകൊണ്ടെന്നാൽ ഈ വിഘ്നം അഥവാ പരീക്ഷ അനുഭവിയാക്കുന്നു. ഇതിനെ വിഘ്നമെന്ന് മനസ്സിലാക്കാതെ, അനുഭവങ്ങളിലൂടെ ഉന്നതി ഉണ്ടായിക്കൊണ്ടിരിക്കുകയാണ്- ഈ ഭാവത്തോടെ കാണുകയാണെങ്കിൽ ഉന്നതിയുടെ ഏണിപ്പടിയാണെന്ന അനുഭവമുണ്ടാകും മുന്നേ റിക്കൊണ്ടിരിക്കും.

സ്തോഗൻ:- വിഘ്ന രൂപമല്ല, വിഘ്ന-വിനാശകനാകൂ.